

புதிய மின்சாரப் பேருந்துகள் முதல்வர் தொடங்கிவைத்தார்...

சமன் செய்யவும் முடியும். மேலும், ஒவ்வொரு டீசல் பேருந்தும் ஒரு கிலோ மீட்டருக்கு சுமார் 755 கிராம் கார்பன் டை ஆக்சைடு (CO) வெளியிடுகிறது. மின்சாரப் பேருந்துகளை பயன்படுத்துவதன் மூலம் கார்பன் உமிழ்வை குறைத்து, காற்றின் தரத்தை கணிசமாக மேம்படுத்தலாம்.

சென்னையில் சுற்றுச்சூழல் மாசுபாட்டை குறைக்கும் நோக்கில், தமிழ்நாட்டிலேயே முதல் முறையாக மாநகர் போக்குவரத்துக் கழகத்தின் சார்பில் முதல் கூட்டமாக 207 கோடியே 90 லட்சம் ரூபாய் மதிப்பிலான 120 புதிய தாழ்தள மின்சாரப் பேருந்துகள் இயக்கத்தை பொதுமக்களின் பயன்பாட்டிற்காக முதலமைச்சர் அவர்கள் கொடியசைத்து தொடங்கி வைத்து, பேருந்தினை பார்வையிட்டார். பின்னர் நடத்துனர் மற்றும் ஓட்டுநர் களிடம் கலந்துரையாடினார்.

புதிய தாழ்தள மின்சார பேருந்துகளில் உள்ள சிறப்பு அம்சங்கள்

மின்சார பேருந்தின் படிக்கட்டு உயரம் தரையில் இருந்து 400 மில்லி மீட்டராக வடிவமைக்கப்பட்டுள்ளதுடன், மின்சாரப் பேருந்துகளில் Kneeling தொழில் நுட்ப வசதி உள்ளதால், மேலும் 250 மி.மீ. பேருந்தின் தரைத்தளத்தை கீழே இறக்கி மாற்றுத்திறனாளிகள், பெண்கள், குழந்தைகள் மற்றும் முதியோர்கள் பேருந்துகளில் எளிதாக ஏறி, இறங்க வசதி செய்யப்பட்டுள்ளது.

மாற்றுத்திறனாளிகள், பெண்கள், குழந்தைகள் மற்றும் முதியோர்கள் மின்சாரப் பேருந்துகளில் எளிதாக அமரக்கூடிய வகையில் இருக்கைகள் சமதள உயரத்தில் பொருத்தப்பட்டுள்ளது. மேலும், இப்பேருந்துகளில் இருக்கைகளின் பக்கவாட்டு இடைவெளி 650 மி.மீ.க்கு பதிலாக

முதல் பக்கத் தொடர்ச்சி

700 மி.மீ. அகலம் உள்ளதால், நின்று செல்லும் பயணிகளுக்கு எளிதாக இருப்பதோடு, மின்சாரப் பேருந்துகளில், இரண்டு கேமராகள் முன் பகுதியிலும், ஒரு கேமரா பின்புறமும் பொருத்தப்பட்டுள்ளதால் மகளிருக்கு பாதுகாப்பான பயணம் உறுதி செய்யப்படுகிறது.

120 புதிய தாழ்தள மின்சாரப் பேருந்துகள் இயக்கப்படும் வழித்தடங்களின் விவரங்கள்

வழித்தட எண் 2B கவியரசு கண்ணதாசன் நகர் முதல் எம்.கே.பி. நகர் - சத்தியமூர்த்தி நகர் - வள்ளலார் நகர் - யானைகவுளி, சென்னை சென்ட்ரல் - பல்லவன் சாலை - மன்றோ சிலை - போர் நினைவு சின்னம் அண்ணா சதுக்கம் வழியாக கவியரசு கண்ணதாசன் நகர் வரை (சுற்றுப் பேருந்து) 10 பேருந்துகள்;

வழித்தட எண் C33 - கவியரசு கண்ணதாசன் நகர் - கடற்கரை ரயில் நிலையம் - பிராட்வே - நேரு விளையாட்டு அரங்கம் புளியந்தோப்பு - மூலக்கடை - வியாசர்பாடி வழியாக கவியரசு கண்ணதாசன் நகர் வரை (சுற்றுப் பேருந்து) 5 பேருந்துகள்; வழித்தட எண் C64 கவியரசு கண்ணதாசன் நகர் முதல் வியாசர்பாடி - சர்மா நகர் - ஜமாலியா - வள்ளலார் நகர் - எம்.கே.பி நகர் வழியாக கவியரசு கண்ணதாசன் நகர் வரை (சுற்றுப் பேருந்து) 5 பேருந்துகள்;

வழித்தட எண் 18A பிராட்வே முதல் கலைஞர் நூற்றாண்டு பேருந்து முனையம் கிளாம்பாக்கம் பேருந்து நிலையம் வரை 20 பேருந்துகள். வழித்தட எண் 37 வள்ளலார் நகர் முதல் பூவிருந்தவல்லி வரை 10 பேருந்துகள். வழித்

தட எண் 46G மகாகவி பாரதியார் (MKB) நகர் முதல் எம்.ஜி.ஆர். கோயம்பேடு பேருந்து நிலையம் வரை 10 பேருந்துகள், வழித்தட எண் 57 வள்ளலார் நகர் முதல் செங்குன்றம் வரை 10 பேருந்துகள், வழித்தட எண் 57X வள்ளலார் நகர் முதல் பெரியபாளையம் வரை 10 பேருந்துகள், வழித்தட எண் 164E பெரம்பூர் முதல் மணலி வரை 10 பேருந்துகள், வழித்தட எண் 170TX மகாகவி பாரதியார் (MKB) நகர் முதல் கலைஞர் நூற்றாண்டு பேருந்து முனையம் கிளாம்பாக்கம் பேருந்து நிலையம் வரை 20 பேருந்துகள், வழித்தட எண் 170C திரு.வி.க. நகர் முதல் கிண்டி திரு.வி.க. எஸ்டேட் வரை 10 பேருந்துகள், என மொத்தம் 120 பேருந்துகள் இயக்கப்படுகிறது.

இந்நிகழ்ச்சியில், போக்குவரத்து மற்றும் மின்சாரத் துறை அமைச்சர் சா.சி.சிவசங்கர், இந்து சமய அறநிலையத்துறை அமைச்சர் பி.கே.சேகர் பாபு, நாடாளுமன்ற உறுப்பினர் கலாநிதி வீராசாமி, சட்டமன்ற உறுப்பினர்கள் ஆர்.டி.சேகர், ஆர். மூர்த்தி, ஜே.ஜே. எபிசேசர், தலைமைச் செயலாளர் என்.முருகானந்தம், போக்குவரத்து துறை கூடுதல் தலைமைச் செயலாளர் க.பண்ணீர்திர ரெட்டி, மாநகர் போக்குவரத்து கழக மேலாண் இயக்குநர் த.பிரபு சங்கர், அசோக் லேலண்ட் நிர்வாக இயக்குநர் மற்றும் தலைமை செயல் அலுவலர் ஜேனா அகர்வால், மாநகர் போக்குவரத்து கழக இணை மேலாண் இயக்குநர் செ. நடராஜன், தமிழ்நாடு உள்கட்டமைப்பு மேம்பாட்டு வாரியத்தின் அலுவலர்கள், தமிழ்நாடு மின் உற்பத்தி மற்றும் பகிர்மான கழகத்தின் அலுவலர்கள் மற்றும் அரசு உயர் அலுவலர்கள் கலந்து கொண்டனர்.

நிலை உயர்த்துதலை மாற்றி

21 முதல்நிலை காவலர்கள் தலைமைக் காவலர்களாக பதவி உயர்வு!

முதல்வர் மு.க.ஸ்டாலின் ஆணைகளை வழங்கினார்!

சென்னை, ஜூலை 1- முதலமைச்சர் மு.க.ஸ்டாலின் அவர்கள் நேற்று (30.6.2025) தலைமைச் செயலகத்தில், காவல்துறையில் உறுதியான பணி முன்னேற்றத் திட்டத்தின்படி தற்போதுள்ள 10+5+10 ஆண்டுகள் என்ற காவலர்களுக்கான நிலை உயர்த்துதலை மாற்றி 10+3+10 என்று நிர்ணயம் செய்து, மாநகர காவல் ஆணையரகத்திற்கு 10 முதல்நிலை காவலர்கள் மற்றும் காவல் சரகத்திற்குட்பட்ட மாவட்டங்களிலிருந்து 11 முதல்நிலை காவலர்கள், என மொத்தம் 21 முதல்நிலை காவலர்களுக்கு தலைமை காவலர்களாக பதவிநிலை உயர்வு ஆணைகளை வழங்கினார்.

2025-26 ஆம் ஆண்டிற்கான காவல்துறை மானிய கோரிக்கையில் மாண்புமிகு தமிழ்நாடு முதலமைச்சர் அவர்கள், காவலர்கள் பதவி உயர்வில் ஏற்படும் காலதாமதத்தினை கருத்தில் கொண்டு, உறுதியான பணி முன்னேற்றத் திட்டத்தின் அடிப்படையில் தற்போது நடைமுறையில் உள்ள காவலர்களுக்கான நிலை உயர்த்துதல் (Upgradation) காலத்தை காவல் ஆளீனர்களை முதல்நிலை காவலர் / தலைமை காவலர் / சிறப்பு உதவி ஆய்வாளர் பதவி நிலை உயர்வு மேம்படுத்துவதற்கான கால அவகாசம் 10+5+10

ஆண்டுகள் என்பதை மாற்றி 10+3+10 ஆண்டுகளாக குறைக்கப்படும் என்று அறிவித்திருந்தார். அதன்படி, தற்போதுள்ள பதவி நிலை உயர்வுத் திட்டத்தை மாற்றி 10 ஆண்டுகள் பணிபுரிந்த இரண்டாம் நிலைக் காவலர்கள் முதல்நிலைக் காவலர்களாகவும், முதல் நிலை காவலர் பதவியிலிருந்து தலைமை காவலர் பதவி உயர்வு பெறுவதற்கான தகுதியுள்ள காலம் 5 ஆண்டு கால வரம்பை 3 ஆண்டுகளாகக் குறைக்கப்பட்டு, பின்னர் தலைமைக் காவலர்களாக 10 ஆண்டுகள் பணிபுரிந்த பின்னர் (மொத்தம் 23 ஆண்டுகள்) தலைமை காவலர் பதவியிலிருந்து சிறப்பு உதவி ஆய்வாளர்களாக பதவி நிலை உயர்வு பெற வழிவகை செய்து அரசாணை வெளியிடப்பட்டுள்ளது. மேலும், இப்புதிய பதவி நிலை உயர்வுத் திட்டத்தைச் செயல்படுத்த 28.19 கோடி ரூபாய் நிதி ஒதுக்கீடு செய்துள்ளது. மேற்படி திருத்திய கொள்கை முடிவானது அரசாணை வெளியிடப்பட்ட 12.06.2025 நாளிலிருந்து நடைமுறைப்படுத்தப்படும்.

இந்த புதிய பதவி நிலை உயர்வுத் திட்டத்தின்படி 2011ஆம் ஆண்டில் பணியில் சேர்ந்த 8,533 காவலர்கள், 12.06.2025 அன்று 3 ஆண்டுகள் முதல் நிலை காவலர்களாக பணிநிறைவு செய்து பணியாற்றும்

பவர்கள் 1.07.2025 முதல் உடனடி பயனடைந்து தலைமை காவலர்களாக பதவி நிலை உயர்வு பெறுவர்.

மேலும், 2026ஆம் ஆண்டில், முதல் நிலை காவலர்களாக பணிபுரிந்து 11,488 காவலர்கள் இப்புதிய பதவி நிலை உயர்வின் படி தலைமை காவலர்களாக பதவி நிலை உயர்வு பெற உள்ளனர்.

இந்த புதிய காவலர்களுக்கான நிலை உயர்த்துதல் ஆணையினை செயல்படுத்தும் வகையில், தமிழ்நாடு முதலமைச்சர் அவர்கள் இன்றையதினம் ஒவ்வொரு மாநகர காவல் ஆணையரகத்திற்குட்பட்ட 10 முதல்நிலை காவலர்கள் மற்றும் ஒவ்வொரு காவல் சரகத்திற்குட்பட்ட மாவட்டங்களில் இருந்து 11 முதல்நிலை காவலர்களுக்கும், என மொத்தம் 21 முதல்நிலை காவலர்களுக்கு தலைமை காவலர்களாக பதவிநிலை உயர்வு ஆணை வழங்கி வாழ்த்தினார்.

இந்த நிகழ்ச்சியில், தலைமைச் செயலாளர் நா.முருகானந்தம், உள்மதுவிலக்கு மற்றும் ஆயத்தீர்வைத் துறை கூடுதல் தலைமைச் செயலாளர் தீரஜ் குமார், காவல்துறை தலைமை இயக்குநர் சங்கர் ஜிவால், காவல்துறை இயக்குநர் (நிர்வாகம்) ஜி. வெங்கடராமன் ஆகியோர் கலந்து கொண்டனர்.

இராமநாதபுரம் மாவட்டக் கழக இளைஞரணி நிர்வாகிகள் ஆலோசனைக் கூட்டம்!

மாவட்டக் கழக செயலாளர் காதர்பாட்சா முத்துராமலிங்கம் எம்.எல்.ஏ. அறிவிப்பு!

இராமநாதபுரம், ஜூலை 1- கழக தலைவர், தமிழ்நாடு முதலமைச்சர் அவர்களின் ஆணைக்கிணங்க, கழக இளைஞர் அணி செயலாளர், துணை முதலமைச்சர் அவர்களின் அறிவுறுத்தலின்படி, மண்டல பொறுப்பாளர் நிதி மற்றும் சுற்றுச்சூழல் கால நிலை மாற்றத் துறை அமைச்சர் தங்கம்



தென்னரசு, அறிவுரை யின்படி இராமநாதபுரம்

மாவட்டம் மாவட்ட, உள்ள மாவட்ட, ஒன்றிய, ஒன்றிய, நகர, பேருர் கழக இளைஞர் அணி அமைப்பாளர்கள், துணை அமைப்பாளர்கள் அனைவரும் தவறாமல் இக்கூட்டத்தில் 10.15 மணி அளவில் இராமநாதபுரம், பாரதி நகர், பீமாஸ் வைஸ்ராய் மஹாலில் நடைபெற உள்ளது.

இவ்வாறு காதர்பாட்சா முத்துராமலிங்கம். எம்.எல்.ஏ. தெரிவித்துள்ளார்.

மாவட்டம் மாவட்ட, உள்ள மாவட்ட, ஒன்றிய, ஒன்றிய, நகர, பேருர் கழக இளைஞர் அணி அமைப்பாளர்கள், துணை அமைப்பாளர்கள் அனைவரும் தவறாமல் இக்கூட்டத்தில் 10.15 மணி அளவில் இராமநாதபுரம், பாரதி நகர், பீமாஸ் வைஸ்ராய் மஹாலில் நடைபெற உள்ளது.

இவ்வாறு காதர்பாட்சா முத்துராமலிங்கம். எம்.எல்.ஏ. தெரிவித்துள்ளார்.



மத்திய உள்துறை அமைச்சரும், கூட்டுறவுத்துறை அமைச்சருமான அமிதஷா தலைமையில் நேற்று (30.06.2025) புதுதில்லி பாரத் மண்டபத்தில், நடைபெற்ற தேசிய அளவிலான கூட்டத்தில் கூட்டுறவுத்துறை அமைச்சர் கே.ஆர்.பெரியசுந்தரன் கலந்துகொண்டார். உடன் கூட்டுறவுச் சங்கங்களின் பதிவாளர் க.நந்தக்குமார் உள்ளார்.

சமூக வலைதளங்களில் வலம் வருவது!

கல்விதான் யாராலும் பறிக்க முடியாத சொத்து



டி.எஸ்.ஏ.சிவப்பிரகாசம் தலைமை! பத்தமடை கே.பரமசிவம் முன்னிலை!

கவிஞர் நெல்லை குமார், சப்பிரமணியம் நினைவேந்தல் - திருவுருவப்படம் !

திராவிடர் கழகத் தலைவர் கி.வீரமணி திறந்துவைத்து, நூலை வெளியிடுகிறார்!

நெல்லை, ஜூலை 1 - மின் கழக தொ.மு.ச. மாநில மேனாள் இணைப்பொதுச் செயலாளர், பாளை பகுதிச் கழக அமைத்த தலைவர், மறைந்த கவிஞர் நெல்லை குமார், சப்பிரமணியம் அவர்களின் நினைவேந்தல் நிகழ்ச்சி - படத்திரைப் - நூல் வெளியீட்டு நிகழ்ச்சி 12.7.2025 சனிக்கிழமை காலை 9 மணியளவில் வண்ணார் பேட்டை சகுந்தலா திருமண மண்டபத்தில் நடைபெறுகிறது.

இந்நிகழ்ச்சிக்கு நாடாளுமன்ற முன்னாள் உறுப்பினர் டி.எஸ்.ஏ.சிவப்பிரகாசம் தலைமை



வகிக்கிறார்.

பத்தமடை கே.பரமசிவம் முன்னிலை வகிக்கிறார். சுபுண்ணைச் செழியன் வரவேற்கிறார்.

அன்னாரது படத்தை திறந்து வைத்து, நூலினை திராவிடர் கழகத் தலைவர் கி.வீரமணி அவர்கள் வெளியிட்டு சிறப்புரை

யாற்றுகிறார். முதல் நூலினை திருச்சி பா.பன்னீர் செல்வம் பெற்றுக் கொள்கிறார்.

இந்நிகழ்வில் கழக கொள்கைப் பரப்பு முன் பிரச்சனா நினைவேந்தல் சிறப்புரையாற்றுகிறார். இதில் கிழக்கு மாவட்டச் செயலாளர் இரா.ஆவுடையப்பன், மத்திய மாவட்டப் பொறுப்பாளர் மு.அப்துல் வஹாப், டி.பி.எம். மைதீன்கான், நடமாலை ராஜா, ஏ.எல்.எல்.லெட் சமணன், விஜிலா, சத்தியானந்த், சு.சுப்பிரமணியன், ஏ.எல்.பி.தினேசு,

ஆ.துரை, பா.மணி மாநன், கே.சசிக்குமார், உரத்தநாடு குணசேகரன். இரா.வேல்முருகன், நீரை மகேந்திரன், இரா.காசி, குமணராசன், சு.இராஜேந்திரன், சு.நடராசன், முனைவர் வா.நேரு, ம.பூ.இராஜவர்மன், வண்ணை சேகர், ஆவடி அ.அமுதவாணன் ஆகியோர் நினைவேந்தல் உரையாற்றுகின்றனர்.

முனைவர் கடவுர் மணிமாறன் ஏற்புரை யாற்றுகிறார். நிகழ்ச்சியை பாப்பாக்குடி இரா.செல்வமணி தொகுத்து வழங்குகிறார். சு.திருமாவளவன் நன்றி கூறுகிறார்.

மக்களின் விருப்பங்களின் அடிப்படையில்!

மொழிக் கொள்கையை ஒன்றிய பா.ஜ.க. அரசு மறுபரிசீலனை செய்ய வேண்டும் !


‘தி இந்து’ நாளேடு தலையங்கத்தில் வலியுறுத்தல்!

சென்னை, ஜூலை 1 - நாடு முழுவதும் உள்ள மக்கள் விருப்பங்களின் அடிப்படையில், ஒன்றிய பாஜக அரசு மொழிக் கொள்கையை மறுபரிசீலனை செய்ய வேண்டும் என்றும், அத்துடன் ஒற்றுமையின் மொழியையும் அது கற்றுக்கொள்ள வேண்டும் என்றும் “தி இந்து” தலையங்கம் அறிவுறுத்தி உள்ளது.

இதுகுறித்து “தி இந்து” ஆங்கில நாளிதழ் வெளியிட்டுள்ள தலையங்கத்தில், நாடு முழுவதும் பள்ளி மாணவர்கள் மூன்று மொழிகளைக் கற்க வேண்டும் என தேசிய கல்விக் கொள்கை வலியுறுத்துவதையும், கொள்கை அளவில், தென்னிந்தியா மட்டுமின்றி, பல்வேறு மாநிலங்களிலும் இதற்கு எதிர்ப்பு எழுந்துள்ளதையும் சுட்டிக்காட்டியுள்ளது.

இந்தியாவில் உள்ள பல மொழிகளில் ஒன்றுதான் இந்தி என்று “தி இந்து” ஆங்கில நாளேடு குறிப்பிட்டுள்ளது.

இரண்டு இந்திய மொழிகளையும் ஒரு



வெளியுள்ள மொழியையும் மாநிலங்கள் தேர்வு செய்யலாம் என தேசிய கல்விக் கொள்கையில் தெரிவிக்கப்பட்டுள்ள நிலையில்,

தாய் மொழியைத் தவிர இரண்டாவது இந்திய மொழியாக இந்தி திணிக்கப்படும் என்ற அச்சம், மகாராஷ்டிரா அரசின் நடவடிக்கையால் அதிகரித்துள்ளதாக அதில் குறிப்பிடப்பட்டுள்ளது. இவ்விவகாரம் ஒரு அரசியல் புயலை கிளப்பியதையும், ஆனால் பா.ஜ.க.வுக்கு ஏற்பட்ட பின்னடைவாலும், 5ம் வகுப்பு வரை இரண்டாவது இந்திய மொழியாக இந்தி கற்கபிக்கப்படும் என்ற முடிவை மகாராஷ்டிர அரசு தற்போது திரும்

பப் பெற்றுள்ளது. இந்தித் திணிப்புக்கு எதிராக உத்தல் தாக்கரேவும், ராஜ் தாக்கரேவும் இணைந்து நடத்த உள்ளதாக அறிவித்துள்ளதை சுட்டிக்காட்டி உள்ள இத்தலையங்கம், இதன் காரணமாகவே மும்மொழிக் கொள்கை குறித்து ஆய்வு செய்வதற்காக அமைக்கப்பட்டுள்ள குழு அளிக்கும் அறிக்கையின் அடிப்படையில் அடுத்தக்கட்ட நடவடிக்கை மேற்கொள்ளப்படும் என மாநில முதல்வர் ஃபட்னாவில் அறிவித்துள்ளதை “தி இந்து” ஆங்கில நாளேடு குறிப்பிட்டுள்ளது. அரசியல் அதிகாரத்தைக்கொண்டு, மொழிகளை திணிக்கும் முயற்சிகள் மக்களை பிளவுபடுத்தும் செயல் என விமர்சித்துள்ள அந்த நாளேடு, பா.ஜ.க., மும்மொழிக் கொள்கையை தேசிய ஒற்றுமைக்கான பிரச்சினை யாகப் பார்க்கும் நிலையில், இந்தி பேசும் மாநிலங்களில் உள்ள பெரும்பாலான மாணவர்கள் ஆங்கிலம் கற்க விரும்புகிறார்கள் என்று தெரி

வித்துள்ளது. இந்திய மொழிகளில் ஏதேனும் ஒன்றை 3வது மொழி யாக தேர்வு செய்யலாம் என ஒன்றிய அரசு கூறுவதை ஏற்க முடியாது, பீகார், உத்தரப்பிரதேசம் உள்ளிட்ட மாநிலங்களில் தமிழையோ, மலையாளத்தையோ கற்பிக்க வாய்ப்பில்லை என்பதையும் இத்தலையங்கம் தெளிவுபடுத்தி உள்ளது.

மும்மொழிக் கொள்கையால், பெரும்பான்மையான மாணவர்கள் மீது இந்தி திணிக்கப்படும் வாய்ப்பு அதிகம் என்றும், அனைத்து இந்திய மொழிகளையும் கற்பிக்கும் வாய்ப்பை எந்த மாநிலமும் வழங்க முடியாது என்றும் தெரிவித்துள்ள “தி இந்து” தலையங்கம், நாட்டின் பல்வேறு பகுதிகளில் உள்ள மக்களின் விருப்பங்களின் அடிப்படையில், பா.ஜ.க. தனது மொழிக் கொள்கையை மறுபரிசீலனை செய்ய வேண்டும் என்றும் அது ஒற்றுமையின் மொழியைக் கற்றுக்கொள்ள வேண்டும் என்றும் வலியுறுத்தி உள்ளது.